

## प्रशासनिक तथा नीतिगत निर्णयहरू

### निर्णय नं. १

माडी नगरपालिकाको तेश्रो नगर सभा २०६७/०३/०९ मा आगामी आ.व. ०७६/०७७ का लागि प्रस्तावित नीति तथा कार्यक्रम नगर उपप्रमुख तारा कुमारी काजी महतोले प्रस्तुत गर्ने ।

### निर्णय नं.२

माडी नगरपालिकाको तेश्रो नगर सभा २०६७/०३/०९ मा आगामी आ.व. ०७६/०७७ का लागि प्रस्तावित नीति तथा कार्यक्रम, अर्थ सम्बन्धी प्रस्तावलाई कार्यान्वयन गर्न बनेको विधेयक, २०६७, माडी नगरपालिकाको आर्थिक वर्ष ०७६/०७७ को सेवा र कार्यहरूको लागि स्थानीय संचित कोषबाट केही रकम खर्च गर्ने र विनियोजन गर्ने सम्बन्धमा व्यवस्था गर्न बनेको विधेयक सर्व सम्मतीले पारित गरियो ।

### निर्णय नं.३

नगर क्षेत्र भित्र निर्माण हुने सार्वजनिक निजि घर, टहरा, सेड आदि निर्माण गर्दा अनिवार्य रूपमा नगरपालिका कार्यालय वाट स्वीकृती लिएर मात्र निर्माण कार्य गर्ने ।

### निर्णय नं.४

नगरपालिका क्षेत्र भित्रको ढुंगा गिटी, बालुवा र माटो जन्य पदार्थ तथा दहत्तर वहत्तरको विक्री वितरण नगरपालिका कार्यालयले गर्ने र सोको लागि कार्यविधि बनाई लागु गर्ने ।

### निर्णय नं.५

माडी नगर क्षेत्र भित्र कोल्ड स्टोर निर्माण गर्नु पर्ने आवश्यकता भएकोले सो को निर्माणका लागि प्रदेश सरकार भूमि व्यवस्था कृषि तथा सहकारी मन्त्रालयमा अनुरोध गर्ने ।

### निर्णय नं.६

वडा कार्यालयहरूमा संचालन हुने बैठक (अधिकतम मसिक २(दुई) वटा बैठक मात्र), नगरपालिका, समिति तथा उपसमितिका पदाधिकारी तथा प्रतिनिधिहरू र न.पा.कार्यालयमा विभिन्न कार्यका लागि वन्ने समितिहरू वा सदस्यहरूलाई प्रति बैठक भत्ता रू.१,०००। का दरले उपलब्ध गराउने र प्रत्येक वडा कार्यालय संचालनलाई प्रति महिना रू.१०,०००। का दरले र विविध खर्च कार्यक्रम भेला संचालन आदि बापत प्रति वडा एकमुष्ट वार्षिक रू १५०००। उपलब्ध गराउने निर्णय गरियो ।

### निर्णय-७

यस माडी न.पा.को दोस्रो नगरसभामा वार्षिक बजेट निति कार्यक्रम आय व्यय विवरण बनाइ माईनट गर्न समेत खटिने कर्मचारीलाई प्रमुख प्रशासकिय अधिकृतले प्रमाणित गरेको आधारमा एक महिनाको तलव रकम प्रोत्साहन स्वरूप उपलब्ध गराउने निर्णय गरियो ।

## निर्णय-८.

यस नगरपालिकाको आ.व.०७५।०७६ मा संघिय मामिला तथा सामान्य प्रशासन मन्त्रालयले प्रस्ताव गरी पठाएको संगठन तथा दरवन्दी चार्ट लाई स्विकृती गर्दै यस कार्यालयका लागि तयार पारिएका शाखागत कार्य विवरण र अन्तरिक नियन्त्रण कायविधि आवश्यकता अनुसार संसोधन गरि लागु गर्न नगर कार्यपालिकालाई अधिकार प्रत्यायोजन गर्ने तथा संगठन तथा व्यवस्थापन(O&M) अध्ययन गरी दरवन्दी मिलान गर्न न.पा.लाई निर्देशन दिने निर्णय गरियो ।

## निर्णय-९.

आ.व.०७४।०७५ को अन्तिम लेखापरीक्षण सम्पन्न भई प्रतिवेदन प्राप्त भएकोमा सो सम्बन्धमा छलफल गर्दै प्रतिवेदनमा औल्याईएका विषयहरूमा आवश्यक कारवाही गर्न नगरपालिका कार्यालयलाई अधिकार प्रत्यायोजन गर्ने निर्णय गरियो ।

## निर्णय-१०.

यस नगरपालिका अन्तर्गत सानातिना मर्मत सुधार योजना, चाडपर्व, सस्कृती, संरक्षण खेलकुद, नागरीक संरक्षण अन्तर्गत नगरपालिकामा माग भै आएका वडाको सिफारीसमा नगर प्रमुख/उपप्रमुख र प्रमुख प्रशासकिय अधिकृतको निर्णयबाट भैपरी तथा सम्बन्धित शिर्षकबाट बढीमा रू.२०,०००।०० सम्म सहयोग दिने निर्णय गरियो ।

## निर्णय-११.

प्रशासनिक खर्चको सीमामा रही तोकिए वमोजिमको श्रोत बाट दायित्व वेहोर्ने गरी नगरपालिका कार्यालयका लागी प्रस्तावित कर्मचारीहरूको पारीश्रमिक वितरण र सुविधा (वार्षिक तलवी प्रतिवेदन) स्विकृती गरियो ।

## निर्णय-१२.

यस नगर कार्यपालिकाबाट नगर सभामा पेश गरिएको नगरपालिकाको आ.व. ०७६।०७७ को वजेट निति तथा कार्यक्रमलाई स्विकृति गरियो, साथै विषयगत कार्यालयको विभागबाट स्विकृत भै आएको कार्यक्रम कार्यपालिकाको निर्णय वमोजिम हुने गरि कार्यपालिकालाई अधिकार प्रत्यायोजित गरियो।

## निर्णय-१३.

माडी नगरपालिकाको लागि आर्थिक वर्ष ०७५।०७६मा विभिन्न मितिमा नगरप्रमुख, उप प्रमुख, प्रमुख प्रशासकिय अधिकृतको निर्णय र आदेशमा भए गरेका, रकमान्तर गरियका विषयहरु र तत्सम्बन्धि कार्यहरु स्वीकृत एवं अनुमोदन गरियो ।

## निर्णय-१४.

आ.व.०७५।०७६ मा संचालित योजना कार्यक्रमहरूको निरीक्षण प्रतिवेदन तथा फरफारकलाई अनुमोदन गरियो ।

### **निर्णय-१५.**

यस नगरपालिकामा क्षेत्र भित्रका पुराना घरहरू जे जस्तो अवस्थामा छन् तिनलाई २०७६ पौष मसान्त भित्र नियमानुसार अभिलेखीकरण गर्ने एवं नगरपालिका भित्र वन्ने घर टहरा,सेड आदी निर्माण गर्दा अनिवार्य रूपमा नगरपालिकाको पुर्व स्विकृत लिनु पर्ने यदि सो नभएको पाईएमा न.पा.ले हटाउन लाग्ने खर्च रकम समेत असुल गरि संरचना हटाउने ।

### **निर्णय-१६.**

नगरपालिकाको विस्तृत विवरण देखिने गरी पश्वर्चित्र एवं नगर प्रोफाईल अद्यावधिक गर्ने अधिकार नगरप्रमुख/प्रमुख प्रशासकीय अधिकृतलाई प्रत्यायोजन गरीयो ।

### **निर्णय-१७.**

यस नगरपालिका अन्तर्गत वसोवास भै उपभोग गरेका र जग्गा धनी प्रमाण पुर्जा नभएका वस्तीमा वसोवास गरी आएको प्रमाणको आधारमा जग्गा धनी प्रमाण पुर्जा वनाउन सम्बन्धीत निकायमा पहल गर्ने निर्णय गरीयो ।

### **निर्णय-१८.**

यस नगरपालिका अन्तर्गत वसन्तपुर स्थित बघौडा अस्पताललाई प्राथमिकताका साथ स्तरोन्नती गरि कम्तीमा २५ शैयाको अस्पतालको रूपमा विकास गर्नका लागि बजेट तथा अन्य आवश्यक पूर्वाधारको सहयोग गरीदिन नेपाल सरकार स्वास्थ्य मन्त्रालय लगायत विभिन्न सम्बद्ध निकायहरूलाई अनुरोध गर्ने निर्णय गरीयो ।

### **निर्णय-१९.**

यस नगरपालिका भित्र रहेका रेवा नदि लगायतका अन्य ठाडो खोलाहरूलाई नदि कटान व्यवस्थापन गर्न र माडी नगरपालिकाको पहिचानका रूपमा रहेको रेवा नदि तटबन्धन गरि सुरक्षित वसोवासको व्यवस्थापन गर्न र रिउ करीडोर निर्माणका लागि सम्बन्धित निकायमा विशेष अनुरोध गर्ने निर्णय गरियो ।

### **निर्णय-२०.**

बेरूजु फल्ल्यौटका लागि आवश्यक प्रकृया अगाडी वढाउन नगरकार्यपालिकालाई अधिकार प्रत्यायोजन गर्ने निर्णय गरियो ।

### **निर्णय-२१.**

यस नगरपालिकाको वसन्तपुर स्थित फलफुल तरकारी संकलन केन्द्रलाई संचालनमा ल्याउनका साथै हरेक महिनाको १५ गते हाट बजार संचालन गर्ने निर्णय गरियो ।

### **निर्णय-२२.**

यस नगरपालिकामा दर्ता भै संचालनमा रहेका उद्योग/व्यापार/रिसोर्ट/होटल व्यवसाय सवैलाई नगरपालिकामा अनिवार्य दर्ता गरी मात्र संचालन गर्न दिने निर्णय गरीयो ।

### **निर्णय-२३.**

यस न.पा.भित्र क्रियाशिल रहेका सम्पूर्ण गैर सरकारी सस्था, अन्तर्राष्ट्रिय गैर सरकारी संस्था, लगायतलाई न.पा.संग स्वीकृती लिएर मात्र कार्यक्रम संचालन गर्न पाउने निर्णय गरियो ।

### **निर्णय-२४.**

यस माडी नगरपालिकाको विभिन्न देशका नगरपालिकासंग कला,सस्कृती र विकासात्मक गतिविधिहरू आदान प्रदान गरी नगरलाई अन्तर्राष्ट्रिय स्तरमा परिचित गर्नका लागि विभिन्न मुलुकका नगरहरू संग भगिनी सम्बन्ध कायम गर्न आवश्यक पहल गरीदिन न.पा.संघ एवं संघिय मामिला तथा सामान्य प्रशासन मन्त्रालयलाई अनुरोध गर्ने निर्णय गरियो ।

### **निर्णय-२५.**

यस न.पा.का प्रत्येक वडाहरूको साविक गा.वि.स.देखि हस्तान्तरण भै आएका चल अचल सम्पत्तीको अभिलेख (INVENTORY) तयार गर्ने र सार्वजनिक जग्गा संरक्षणको कार्यलाई प्राथमिकता साथ अगाडी बढाउने निर्णय गरियो ।

### **निर्णय-२६.**

स्थानिय सरकार संचालन ऐन,२०७४ को दफा ६२(क) बमोजिम नगरपालिका क्षेत्र भित्रको ढुङ्गा गिट्टी, बालुवा र माटो जन्य पदार्थको विक्री वितरण नगरपालिका कार्यालयले गर्ने र सोको लागि यथाशिघ्र कायविधि बनाई लागु गर्ने ।

### **निर्णय-२७.**

आगामी आ.व.को लागि यस नगरपालिकाको राजश्व प्रक्षेपण अध्ययन गराउने निर्णय गरियो ।

### **निर्णय-२८.**

यस माडीको बाढी, आगलागीको अवस्थालाई मध्यनजर गर्दै विपद्को समयमा उद्धार, खाद्यान्न, राहत सहज आपुर्तिका लागि एक वटा स्टोर स्थापनाका गर्नुका साथै पुर्नस्थपनाका लागी आवश्यक पर्ने नगर स्तरिय विपद् व्यवस्थापन कोष वृद्धि गर्ने ।

### **निर्णय-२९.**

यस न.पा.मा भवन निर्माण तथा नक्सा पास सम्बन्धि मापदण्ड तयार गरी स्वीकृत गर्ने, प्रकाशन र सूचना प्रवाह गर्ने,न.पा.को ब्रोसर तयार गर्ने, नागरीक वडापत्र बनाउने, नगरसभाबाट पारीत भएका कर, दस्तुर, शुल्क सम्बन्धि बाधा अड्काउ फुकाउने अधिकार नगरपालिकामा प्रत्यायोजन गरियो ।

### **निर्णय-३०.**

यस न.पा.को स्वीकृत रकम वाट आयोजना संचालन नै यस नगरपालिकाको ट्याभी ईक्युपमेण्टहरू प्रयोग भएमा लगवुक र नगरपालिकाले तोकेको समय र दररेटको आधारमा सम्बन्धित योजनाको मुल्यांकन रकम मध्येवाट भाडा रकम कटाई नगरपालिकाको संचित कोषमा जम्मा गरी आम्दानी जनाउने र सोको दर रेट निर्धारण गर्न नगर कार्यपालिकामा अधिकार प्रत्यायोजन गरियो ।

### **निर्णय-३१.**

यस न.पा.मा कर्मचारीहरूको कमी भै सेवा प्रवाहमा कठिनाई भएकोले कर्मचारी पठाई दिन जिल्ला समन्वय समिति लगायत संघिय मामिला तथा सामान्य प्रशासन मन्त्रालयलाई अनुरोध गर्ने । उपलब्ध हुन नसकेको अवस्थामा नगरपालिकाको O.D.(संगठन विकास ढांचा) अध्ययन र स्वीकृत गर्ने साथै स्थायी पदपूर्ति हुन नसकेको अवस्थामा कर्मचारी सेवा करारमा लिने, हाल कार्यालयमा कार्यरत कर्मचारीलाई कम्प्यूटर र कार्यालय व्यवस्थापन तालिम दिने ।

### **निर्णय-३२.**

नगरपालिका क्षेत्र भित्र उपयुक्त स्थानको खोजी गरी अत्याधुनिक किसीमको Recycle Center स्थापना गर्ने र सो Recycle Center लाई रिसाईकल व्यवस्थापन अनुसन्धान केन्द्रको रूपमा विकासगर्ने निष्पत्ति गरियो ।

### **निर्णय-३३.**

यस नगरपालिकाका लागि आवश्यक पर्ने कार्यविधी एवम् निर्देशिका लगायतका कानूनहरू तयार गर्ने र परिशोधन गर्ने र आवश्यक ठानेमा संसोधन गर्ने गरि कार्यन्वयन गर्न नगरकार्यपालिकालाई निर्देशन दिने ।

### **निर्णय-३४.**

मालपोत कार्यालय तथा नापि कार्यालयको लागि ५ कठ्ठा जग्गा उपलब्ध गराईदिन माग भएकोमा वडा नं. ३ स्थित तरकारी संकलन केन्द्रको दक्षिण तर्फको जमिन मालपोत र नापि कार्यालयको भवन निर्माणका लागि भोगाधिकार दिने ।

### **निर्णय-३५.**

हाल संसदमा छलफलमा रहेको राष्ट्रिय निकुञ्ज तथा वन्य जन्तु संरक्षण ऐन, २०२९ को संसोधनको सिलसिलामा उक्त ऐनलाई माडी वासी जनताको हितमा हुने गरि जनमैत्री ऐन निर्माण गर्न संघिय मामिला तथा सामान्य प्रशासन मन्त्रालय मार्फत वन मन्त्रालय एवम् सम्बद्ध अन्य निकायलाई विशेष अनुरोध गर्ने ।

### **निर्णय-३६.**

माडी नगरपालिका वडा नं.३ को सीमरा गाडा रेवा नदी पारी पर्ने भएको र वर्षातको समयमा आवतजावत नै गर्न नसकिने तथा सामान्य औषधोपचारको सेवाबाट समेत बंचित हुनुपर्ने अवस्था रहेकोले रतनी धोबाहको बाटो हुदै भोलुङ्गे पुल निर्माण गरीदिन स.बृ. डिभिजनमा अनुरोध गर्ने ।

### **निर्णय-३७.**

माडी नगरभित्र रहेको एकमात्र सरकारी अस्पताल बघौडा अस्पतालको भवन निर्माणकालागि पर्याप्त जग्गा उपलब्ध नभएकोले सेवा विस्तारमा उत्पन्न कठिनाई निवारणकालागि हाल भोगचलनमा रहेको जग्गाका साथै उक्त क्षेत्रको अगाडि रहेको माडी क्याम्पससम्म जाने बाटो सम्मको सम्पूर्ण जग्गाको भोगाधिकार बघौडा अस्पताललाई उपलब्ध गराउने ।